

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrī skāndhē mahāpurāṇē prabhāsakhaṇḍē
॥ śrī ādinārāyaṇastavaḥ ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
॥ śrī ādinārāyaṇastavaḥ ॥

ṛṣaya ūcuḥ

namaḥ paramakalyāṇa kalyāṇāyātmayōginē |
janārdanāyadēvāya śrīdharāyasuvēdhasē || 1 ||

namaḥ paramakiñjalka suvarṇamukuṭāya ca |
kēśavāyātisūkṣmāya bṛhanmūrttē namōnamaḥ || 2 ||

namaḥ pañkajanābhāya harayēharivēdhasē |
namōhiraṇyagarbhāya jagataḥ kāraṇātmanē || 3 ||

acyutāyanamōnityamunnatāya namōnamaḥ |
namō māyāpaṭacchanna jadaddhātrēmahātmanē || 4 ||

samsārasāgarōttāra jñānapōtapradāyinē |
akuṇṭhamatayēdhātrē sargasthityantakāriṇē || 5 ||

yathāhivāsudēvēti prōktaṃpātakanāśanam |
tathāvilayamabhyētu daityōyaṃmēghavāhanaḥ || 6 ||

yathānaviṣṇubhaktēṣu pāpaṃnāpnōtisaṃsthitam |
tathāvināśamāyātu daityōyaṃpāpakarmakṛt || 7 ||

smṛtamātrōyathāviṣṇussarvaṃpāpaṃvyapōhati |
tathāpraṇāśamabhyētu daityōyaṃmēghavāhanaḥ || 8 ||

bhavantubhadrāṇisamastadōṣāḥ
prayāntunāśaṃjagatō'khilasya |
abhyētyabhaktyāparamēśvarasya
smṛtē jagaddhātarivāsudēvē || 9 ||

yastaṃpūjayatēbhaktyā ēkādaśyānnarōttamaḥ |
sō'svamēdhaphalaṃprāpya mōdatēdividēvavat || 10 ||

gōlakṣaṃbrāhmaṇēdattvā yatphalaṃprāpnuyānnaraḥ |
tadādidēvaṃ gōvindaṃ dṛṣṭvābhaktyāphalaṃlabhēt || 11 ||

kalaukṛtayugastēṣāṃ klēśāstēṣāṃsukhādhikāḥ |
ādinārāyaṇōdēvō yēṣāṃhrdayasaṃsthitaḥ || 12 ||

ēkādaśyāṃravidinē snātvāsannihitōjalē |
ādinārāyaṇaṃpūjya mucyatēbhavabandhanāt || 13 ||

|| śrī ādinārāyaṇastavaḥ samāptaḥ ||